

قادیان

روزنامہ

الفصل

Digitized by Khilafat Library Rabwah

THE DAILY ALFAZL, QADIAN

ایڈیٹر: سلام نبوی

قیمت دو پیسے

جلد ۲۳ مورخہ ۳ سبج الثانی ۱۳۵۲ھ یوم جمعہ مطابق ۵ جولائی ۱۹۳۵ء نمبر ۴

اخراجیوں کی ایک نئی فتنہ انگیزی

نیشنل لیگ قادیان کی اہم قراردادیں

حکومت صوبہ سرحد کا شکر یہ اخراجیوں کی سرگرمیوں کے خلاف کے احتجاج

یکم جولائی کے اخبار میں ہم لکھے چکے ہیں کہ مقامی اجراء یوں نے نماز کے بہانے سے ایک نئی شرارت شروع کی ہے۔ ہمیں اس بار کا پہلے سے ہی یقین تھا۔ کہ مساجد کو چھوڑ کر شاماتِ قصبہ میں نماز شروع کرنا خالی از غلت نہیں چنانچہ ہمارے اس خیال کی تصدیق ہو رہی ہے۔ اجراء یوں نے اس جگہ کو چھوڑ کر جہاں انہوں نے پہلے دن نماز پڑھی تھی۔ آہستہ آہستہ محلہ ریتی چھلہ کی مجوزہ مسجد کی جگہ کی طرف بھسکنا شروع کر دیا ہے۔ تاکہ کسی نہ کسی طرح اجراء یوں سے تصادم کیا جائے۔

احباب کو معلوم ہوگا۔ کہ حضرت امیر المؤمنین خلیفہ ایچ الثانی ایدہ اللہ تعالیٰ نے گت ۱۹۳۲ء میں مقامی جماعت احمدیہ کی تربیت کو اور زیادہ بہتر بنانے کے لئے جماعت کو مختلف حلقوں میں تقسیم کرنے کی ہدایت جاری فرمائی تھی۔ اور اس تقسیم کے سلسلے میں بھی ارشاد فرمایا تھا۔ تقسیم اس صورت میں کی جائے۔ کہ ہر حلقہ کی ایک مسجد ہو۔ چنانچہ اس ارشاد کے ماتحت مختلف حلقے مقرر کئے گئے اور حلقہ وار کمیٹیوں کا انتخاب عمل میں لایا گیا اس تقسیم میں چار حلقے ایسے رہ گئے جن میں اجراء یوں کی کوئی مسجد نہ تھی۔ اور وہ حلقے یہ تھے (۱) دار البرکات۔ (۲) دار السقۃ (۳) حلقہ

رتی چھلہ۔ اور (۴) دار الانوار۔ اس وقت حلقہ دار البرکات نے مسجد تعمیر کر لی ہے۔ جو تقریباً تقریباً مکمل ہو چکی ہے۔ حلقہ دار الانوار میں ابھی مسجد کی تعمیر شروع نہیں ہوئی۔ مگر اس کے لئے جگہ کا انتظام ہو چکا ہے۔ اسی طرح دار السقۃ میں بھی نماز کے لئے جگہ تجویز کر لی گئی ہے۔ جہاں جماعت سے نماز ادا کی جاتی ہے۔

حلقہ رتی چھلہ کے اجراء یوں کے پاس تو کوئی مسجد تھی۔ اور نہ کوئی جگہ ہی ان کے لئے مقرر تھی۔ اس کے متعلق کارکنان حلقہ نے صدر انجمن احمدیہ سے درخواست کی۔ کہ تعمیر مسجد کے لئے جگہ دے دی جائے۔ اور انجمن نے اپنے ریزولوشن ۲۴۴ کے رُو سے قطعاً نمبر ۳۲ مطابق نقشہ آبادی جدید دستیم مسجد کی غرض سے محلہ رتی چھلہ کی کمیٹی کو دے دیا۔ اور اہل محلہ نے اس جگہ نماز پڑھنی شروع کر دی۔ بس پھر کیا تھا۔ فوراً اجراء یوں نے بھی اعلان کر دیا۔ کہ مساجد میں گری ہے۔ اور جگہ بھی کم ہے۔ اس لئے اجراء یوں باہر نماز پڑھا کریں۔ چنانچہ اسی نمبر کے قریب حصہ شامات میں انہوں نے مغرب کی نماز پڑھنی شروع کر دی۔ اور اب وہ آہستہ آہستہ محلہ رتی چھلہ کی مسجد کی طرف بڑھ رہے ہیں۔ جس کی غرض سوائے فتنہ و فساد پیدا کرنے کے اور

نیشنل لیگ قادیان کا ایک اجلاس ۲ جولائی بعد نماز عشاء مسجد اقصیٰ میں زیر صدارت قریشی محمد صادق صاحب سیمٹی۔ اے سے صدر نیشنل لیگ منعقد ہوا جس میں اجراء یوں پر اجراء یوں کے مظالم اور حکومت کی قابل افسوس خاموشی کا ذکر کیا گیا۔ شیخ رحمت اللہ صاحب شاگر اور شیخ محمود احمد صاحب سرخانی ایڈیٹر اخبار حکم نے تقریریں کیں۔ اور مندرجہ ذیل قراردادیں پاس کی گئیں۔

۱۔ نیشنل لیگ قادیان کا یہ اجلاس حکومت صوبہ سرحد کے اس قابل تعریف اقدام کی قدر کرتا ہے۔ جو کہ اس نے قاضی محمد یوسف صاحب امیر جماعت اے احمدیہ صوبہ سرحد پر حملہ کرنے والے اجراء یوں عبد العزیز کے معاملہ میں کیا۔ حکومت صوبہ سرحد نے برٹش گورنمنٹ کی قدیم روایات متعلق تھا د رعایا پروری کو برقرار رکھا ہے۔ لیگ کا یہ اجلاس حکومت صوبہ سرحد کا شکریہ ادا کرتا ہوا درخواست کرتا ہے۔ کہ وہ آئندہ بھی منظمہ احمدیوں کے متعلق انصاف اور فرض شناسی کی روایات کو قائم رکھے۔

۲۔ نیشنل لیگ قادیان کا یہ اجلاس اجراء یوں کے پرفتنہ و فساد رویہ کی جو انہوں نے قادیان میں اختیار کر رکھا ہے پر زور الفاظ میں مذمت کرتا ہے اور گورنمنٹ

سے درخواست کرتا ہے۔ کہ برطانوی روایات انصاف کو قائم رکھتے ہوئے اجراء یوں کی فتنہ پر دازی کے انصاف کی طرف متوجہ ہو لیگ کو گورنمنٹ سے یہ جائز شکوہ ہے کہ باوجود کی بار بار گورنمنٹ کو اجراء یوں کے قادیان میں فساد پر پابندی کے متعلق توجیہ لائی گئی ہے۔ مگر گورنمنٹ نے اس بارے میں قابل افسوس سکوت اختیار کر رکھا ہے جس سے اجراء یوں کو جرأت اور روز بروز ان کی نازیبا حرکات میں اضافہ ہوتا ہے۔

۳۔ ان قراردادوں کی نقول ہر ایک سینی گورنر صاحب صوبہ پنجاب۔ ہر ایک سینی گورنر صاحب صوبہ سرحد۔ سپرٹنڈنٹ صاحب بہادر پولیس گورداسپور۔ سپرٹنڈنٹ صاحب بہادر پولیس پشاور۔ ڈپٹی سپرٹنڈنٹ صاحب بہادر پشاور۔ اور پریس کو ارسال کی جائیں۔

حضرت امیر المومنین ایدہ اللہ تعالیٰ بنصرہ العزیز کے متعلق اطلاع احرار یوں کا بورڈ پولیس کی چوکی میں

ازنامہ نگار افضل

حضرت امیر المومنین ایدہ اللہ تعالیٰ کا ایک اہم اعلان

Digitized by Khilafat Library Rabwah

پیغام امام

برادران! السلام علیکم ورحمۃ اللہ وبرکاتہ

میں اپنے ایک خطبہ میں اعلان کر چکا ہوں۔ کہ چند اشتہارات موجودہ حالات کو مد نظر رکھتے ہوئے عنقریب شائع کئے جائینگے۔ احباب کو ان کی اشاعت خاص توجہ سے کرنی چاہیے۔ پوسٹر عمدہ جگہوں پر لگانے چاہئیں۔ اور چھوٹے اشتہار عقل و سمجھ سے تقسیم کرنے چاہئیں چونکہ جلد یہ سلسلہ شروع ہونیوالا ہے میں پھر اس اعلان کے ذریعہ سے جماعتوں کو توجہ دلاتا ہوں۔ کہ وہ فوراً مندرجہ ذیل امور کے متعلق انتظام کریں۔

- ۱۔ وہ جلد دفتر تحریک جدید میں اطلاع دیں۔ کہ انہیں کس کس قدر پوسٹروں اور اشتہاروں کی ضرورت ہو اگر ان کی جماعت یا اگر فرد ہے تو وہ فرد کس قدر رقم کے اشتہار قیمت پر منگوانا چاہتا ہے۔ راشہ اشتہار صرف لاگت پر ملیں گے۔ کوئی نفع محکمہ ان سے نہیں لے گا، ہو سکتا ہے کہ اگر ضرورت زیادہ ہو۔ اور جماعت پورے خرچ کی تحمل نہ ہو سکے۔ تو کچھ حصہ قیمت پر اور کچھ مفت ارسال کیا جائے۔
- ۲۔ بنگال، سندھ اور صوبہ سرحدی کی جماعتوں کو چاہیے۔ کہ بنگالی۔ سندھی اور پشتو میں ان اشتہاروں کے تراجم شائع کرنے کی کوشش کریں۔ اس میں ایک معقول حد تک دفتر تحریک جدید ان کی امداد کرے گا۔ مگر فیصلہ بذریعہ خط و کتابت ہونا چاہیے۔
- ۳۔ ہر جماعت یا فرد ان اشتہاروں کے چپال کرنے اور تقسیم کرنے کا انتظام فوراً کر چھوڑے۔
- ۴۔ ہر جماعت یا فرد کو اس امر کا انتظام رکھنا چاہیے۔ کہ ہر اشتہار ایسے ہاتھ میں جائے۔ جہاں اس کا فائدہ ہو۔ اور اچھی جگہ پر پوسٹر چپال ہوں۔ سارے پوسٹر ایک دن نہ لگائے جائیں کیونکہ بعض شریر دشمن انہیں بھاڑ دیتے ہیں۔ بلکہ دو تین دن میں لگیں۔ تاکہ سب لوگ پڑھ سکیں۔
- ۵۔ اشتہاروں کی اشاعت کے بعد جماعت کے افراد ان کے اثر کا اندازہ لگاتے رہا کریں۔ اور مرکز کو اس کی اطلاع دیتے رہا کریں۔ تاکہ آئندہ اشتہاروں میں اس تجربہ سے فائدہ اٹھایا جاسکے۔
- ۶۔ سب اطلاعات میرے نام یا سکرٹری دفتر تحریک جدید کے نام ہوں۔ والسلام

خالسار۔۔۔ ممبرز محمود احمد (خلیفۃ المسیح الثانی) امام جماعت احمدیہ

بذریعہ ڈاک
پلم پور کم جولائی ۱۹۳۵
اتوار کے دن ساڑھے
پانچ بجے شام
حضرت امیر المومنین
خلیفۃ المسیح الثانی
ایدہ اللہ تعالیٰ نے
بعض سرکاری ملازمین
اور دیگر مسزین کو
چلنے پر مجبور کیا۔
یہ سب ہجرت مسلمان
تھے۔ جو احقر کے
متعلق دلچسپی کے
ساتھ معلومات حاصل
کرتے رہے۔ حضور نے
ان کے سامنے بعض
حکمت اور معارف
سے پڑ باتیں بیان
فرمائیں۔

خانیوال میں

تبلیغی جلسہ

خانیوال میں مورخہ
۸۔۹ جولائی ۱۹۳۵ء
کو ایک تبلیغی جلسہ
مستقل ہوتا قرار پایا
ہے۔ علاوہ دیگر
بلغین سند کے
مولوی جلال الدین
صاحب شمس اور
مولوی محمد سلیم صاحب
محمی تقاریر فرمائینگے
منسجہ منگری و

معلوم ہوا ہے۔
احرار میں سے ایک
پورڈ پر "مرزا یوں کی
نازہ کشتی" وغیرہ نجات
دل آزار الفاظ لکھ
کر شارع عام
میں لٹکا رکھا تھا۔ راجہ
عمر دراز خان صاحب
سب انسپکٹرنے جو
قادیان میں آئے
ہوئے تھے۔ جب آ
دیکھا تو اتروا کر پولیس
چوکی میں مجبور ادا کیا۔

مستقل

خریداران "افضل" لاہور کو اطلاع

دیکھو۔
اخبار "افضل" کے
مستقل خریداران لاہور
کو جلد از جلد چہ
پہنچانے کے لئے تقسیم
بذریعہ ایجنٹ کا جو
انتظام کیا گیا تھا اس
میں چونکہ خریداروں
کو شکایات پیدا
ہو رہی تھیں۔ نیز وہ
دوست جن کے ساتھ
اس بارہ میں انتظام
کیا گیا تھا۔ اسے
آئندہ جاری نہیں
رکھ سکتے۔ اس لئے
اسے ترک کر دیا
گیا ہے۔ اور ۲ جون
سے پھر بذریعہ ڈاک ارسال
کیا جا رہا ہے۔ پھر

درخواست دعا
عبدالمجید صاحب میاں گلپور سے بذریعہ تار اطلاع دیتے ہیں۔ کہ مخالفین
نے برادر مولوی عبدالقادر صاحب کے خلاف ایک جھوٹا نو خبر جاری

مقام کی جماعتوں کو چاہیے۔ کہ وہ اس جلسہ میں شریک ہو کر عند اللہ ماجور ہوں۔ رہائش و
طعام کا انتظام مقامی جماعت کے ذمہ ہوگا۔ ناظر مودتہ تبلیغ



انذاری پیشگو بیان مذہب کا حصہ ہیں

مذہب میں دخلت کو ہم ہرگز برداشت نہیں کر سکتے

از حضرت امیر المومنین خلیفۃ المسیح الثانی اید اللہ تعالیٰ العزیز

فرمودہ ۲۸ جون ۱۹۳۵ء

سورہ فاتحہ کی تلاوت کے بعد فرمایا:-
 دنیا میں بہت سے جھگڑے اور اختلافات
 غلط فہمیوں کی وجہ سے پیدا ہو جاتے ہیں
 ایک شخص دوسرے کے نقطہ نگاہ کو نہیں
 سمجھتا۔ اور کچھ کا کچھ اس کی نسبت خیال
 کرنا لگ جاتا ہے۔ اس لئے جن لوگوں کو
 دوسروں سے تعلقات رکھنے اور دوسروں
 سے معاملات پڑتے ہوں۔ ان کے لئے
 ضروری ہوتا ہے۔ کہ ایسے لوگوں کے خیالات
 کو اچھی طرح سمجھ لیں۔ جن سے ان کے معاملات
 پڑتے ہیں۔ مثلاً مناظر ہیں۔ جن علماء کو
 دوسری قوموں سے مناظرے کرنے پڑتے
 ہیں۔ ان کے لئے ضروری ہوتا ہے۔ کہ ان
 مذاہب کے خیالات کو اچھی طرح سمجھ لیں
 اسی طرح حکومتوں کے لئے بھی ضروری ہوتا
 ہے کہ

رعایا کے خیالات

کو اچھی طرح سمجھ لیں۔ اگر علماء دوسرے مذاہب
 کو سمجھے بغیر ان کے پیروؤں کے ساتھ مناظرے
 کریں۔ یا ان کے خیالات کتب لکھیں۔ تو اس کا
 نتیجہ یہ ہوگا۔ کہ مخالفت ان کی باتوں پر
 مذاق اور ہنسی اڑائیں گے۔ قرآن کریم میں
 آتا ہے۔ کہ جب رسول کریم صلی اللہ علیہ وسلم
 نے ایک خدا کا اعلان کرنا شروع کیا۔ تو لوگ
 کے لوگوں نے بجائے اس کے کہ توحید
 کے متعلق آپ کے نقطہ نگاہ کو سمجھنے کی کوشش
 کرتے۔ جھوٹ خیال کر لیا۔ کہ خدا تو کئی ہی ہیں۔

اس میں تو کوئی شبہ ہی نہیں۔ محمد صلی اللہ علیہ وسلم
 بھی ضرور (غور و نظر) کسی خدا ہی مانتے ہو گے
 اور انہوں نے خیال کیا۔ کہ آپ کا نقطہ نگاہ
 یہ ہے۔ کہ آپ نے سب خداؤں کو جمع کر کے
 ایک بنا لیا ہے۔ گویا تمہاری طرح سب کو باہم
 ملا کر ایک کر دیا ہے۔ اور پھر اس خیال کی ہنسی
 اڑانی شروع کر دی۔ قرآن کریم میں آتا ہے
 اجعل الالہۃ الہا واحدا۔ وہ یہ
 تسلیم نہیں کرتے تھے۔ کہ محمد رسول اللہ صلی اللہ علیہ وسلم
 علیہ وآلہ وسلم ایک خدا مانتے ہیں۔ بلکہ خیال
 کرتے تھے۔ کہ جس طرح کئی چیزوں کو باندھ کر
 یا کوٹ کاٹ کر ایک کر لیا جاتا ہے۔ اسی طرح
 محمد صلی اللہ علیہ وآلہ وسلم نے بہت خداؤں
 کو ملا کر ایک خدا بنا لیا ہے۔ یہ کتنا
 بے وقوفی کا عقیدہ

نہا۔ لیکن وہ لوگ آخری عمر تک یہ سمجھتے رہے
 وہ خود جاہل تھے۔ مگر جہالت آنحضرت صلی اللہ علیہ وسلم
 علیہ وآلہ وسلم کی طرف منسوب کرتے تھے
 جیسے خود

اپنا ایک تجربہ

یاد ہے۔ حضرت سید محمد علیہ الصلوٰۃ والسلام
 کا دعوائے تھا۔ کہ آپ حضرت سید محمد علیہ السلام کے
 بروز ہیں۔ جس کے معنی یہ ہیں۔ کہ آپ حضرت
 سید محمد علیہ السلام کی خامیوں میں۔ اور آپ کے مدارج
 سعادت لے کر دنیا میں آئے تھے۔ لیکن بعض
 مخالفوں کا ذہن بروز سے اس طرف گیا۔ کہ
 گویا آپ تناسخ کے قائل ہیں۔ اور آپ کا دعوا

یہ ہے۔ کہ حضرت عیسیٰ علیہ السلام کی روح
 آپ میں داخل ہو گئی ہے۔ دس بارہ سال
 ہوئے

ڈاکٹر زویر صاحب

جو بڑے بڑے پادریوں میں سے ایک ہیں
 نسلاً جرمن۔ مگر قومیت کے لحاظ سے امریکن
 ہیں۔ کچھ عرصہ مصر میں بھی رہے ہیں۔ اور آج
 کل امریکہ میں ہیں۔ اور پادریوں میں دنیا
 کی جو بہترین بستیاں سمجھی جاتی ہیں۔ ان میں
 سے ایک ہیں۔ چپ چپاتے یہاں آپہنچے
 اور مجھ سے ملنے کی خواہش ظاہر کی۔ ڈاکٹر
 غلیفہ رشید الدین صاحب مرحوم ان دنوں زندہ
 تھے۔ ان سے میرے متعلق پادری صاحب
 نے کہا۔ کہ میں بعض سوالات ان سے پوچھنا
 چاہتا ہوں۔ اور جب ڈاکٹر صاحب نے دریافت
 کیا۔ کہ کیا سوالات ہیں۔ تو پادری صاحب نے
 کہا۔ کہ انہی کے سامنے پیش کروں گا۔ ان کا
 خیال تھا۔ کہ ایسا نہ ہو۔ کہ پہلے معلوم ہونے پر
 جواب سوچ رکھیں۔ گویا وہ سمجھتے تھے۔ کہ ان
 کے سوالوں کا میں کوئی جواب نہ دے سکوں گا
 پہلے تو ان کے ساتھ باہر ہی لطیفہ تھا۔ یہاں
 کی کلیوں میں پھر کر کہنے لگے۔ مجھے مدت سے شوق
 تھا۔ کہ دیکھوں

اسلامی حکومت کے ماتحت

صفائی وغیرہ کا انتظام کس طرح ہوتا ہے۔ مگر
 یہاں کلیوں کی صفائی وغیرہ تو ایسی اچھی طرح
 نہیں ہوتی۔ ڈاکٹر رشید الدین صاحب مرحوم
 نے اس کا جواب یہ دیا۔ کہ ابھی تو یہاں پہلے
 مسیح کی حکومت ہے۔ یعنی انگریز جو پہلے مسیح
 کی امت ہیں۔ یہاں کے حکمران ہیں۔
 خیر اس کے بعد وہ میرے پاس پہنچے
 اور اپنے دل میں جو بعض پہیلیاں بنا رکھی تھیں
 پیش کیں۔

پہلا سوال

انہوں نے مجھ سے یہ کیا۔ کہ نبی کس جگہ ہونا چاہئے
 یعنی کونسا مقام نبی کی پشت کے لئے مناسب
 ہوتا ہے۔ انہوں نے خیال کیا۔ کہ میں اس کا
 یہی جواب دوں گا۔ کہ جہاں لوگ آسانی سے
 پہنچ سکیں۔ ریل۔ ڈاک۔ تار وغیرہ سہولتیں
 موجود ہوں۔ یا اگر پرانا زمانہ ہو۔ تو قافلوں
 وغیرہ کا معقول انتظام ہو۔ تاکہ لوگوں کو وہاں پہنچنے
 اور نبی کو لوگوں کے ساتھ تعلقات رکھنے میں
 آسانی ہو۔ اور پھر میں یہ سوال کر دوں گا۔ کہ اگر یہ بات

ہے۔ تو پھر
 قادیان میں نبی
 کیسے پیدا ہو گیا۔ لیکن جب انہوں نے یہ سوال
 کیا۔ خدا تعالیٰ نے سارا سوال اور اس کا جواب
 میرے ذہن میں ڈال دیا۔ اور میں نے مسکرا کر
 ان کے سوال کا یہ جواب دیا۔ کہ ناصرہ سے
 ہر بڑے قصبہ میں نبی آسکتا ہے۔ اس پر وہ
 بالکل بے کے رہ گئے

دوسرا سوال

انہوں نے یہ کیا۔ کہ کیا مرزا صاحب تناسخ
 کے قائل تھے۔ یہ سوال کرتے وقت ان کے
 ذہن میں یہ بات تھی۔ کہ میں کہوں گا نہیں۔ تو
 پھر وہ سوال کر دیں گے۔ کہ آپ مسیح کے بروز
 کیسے ہو گئے۔ اور اگر میں کہوں گا۔ ہاں تو
 اس کا جواب وہ یہ دیدیتے۔ کہ یہ تو

اسلامی تعلیم کے خلاف

ہے۔ میرا ذہن مٹا اس طرف گیا۔ اور میں نے
 اس سوال کا جواب دینے کی بجائے یہ کہا
 کہ آپ کو غلطی لگی ہے۔ ہمارا یہ عقیدہ نہیں
 کہ حضرت مسیح ناصری کی روح حضرت مسیح
 موعود علیہ الصلوٰۃ والسلام میں آگئی ہے۔
 بلکہ یہ ہے۔ کہ ان کی صفات آپ میں پائی
 جاتی ہیں۔ ان جوابات سے ان کو بہت حیرانی
 ہوئی۔ اور کہنے لگے کہ کیا آپ کو کسی نے میرے
 سوالات بتا دیئے تھے۔ تو ڈاکٹر زویر صاحب نے
 اپنے خیال میں سمجھ لیا تھا۔ کہ بروز مسیح کہلانے
 کا مطلب گویا یہ ہے۔ کہ حضرت مسیح موعود علیہ السلام
 تناسخ کے قائل تھے۔

حکومتوں کو بھی ایسی ٹھوکریں لگ جاتی ہیں
 اور اس کے لئے ضروری ہے۔ کہ حاکم رعایا کے
 خیالات کو اچھی طرح واقف ہو۔ تا ممالک کرتے وقت
 وہ کوئی ایسی حرکت نہ کر بیٹھے۔ جس سے

رعایا میں بلا و جہنم کی لہر

پیدا ہو۔ یا ملک میں فساد پھیلے۔ مثلاً پرانے
 زمانہ میں اس بات پر بہت فسادات ہوجاتے تھے
 کہ انگریز افسر لوٹ سمیت سجدوں میں گھس جاتے
 آخر حکومت کی طرف سے نہیں سمجھایا گیا۔ کہ ایسا نہ کیا
 کریں۔ چنانچہ اب ایسا نہیں کرتے جس افسر نے کسی سجدے
 کے اندر جانا ہوتا ہے۔ وہ جوتا اتار لیتا ہے۔ اور چوٹیا
 اتارنا چاہتا۔ وہ باہر سے ہی واپس چلا جاتا ہے یا بعض
 جگہوں پر ایک قسم کی کپڑے کی جوتیاں بنائی ہوتی ہیں
 جنہیں سجدے میں جاتے ہوئے پہنا دیتے اور پھر اتار
 لیتے ہیں۔ تو میں بتا رہا تھا۔ کہ تاہم تفسیر کی
 وجہ سے بہت بڑے بڑے ترقی پزیر ممالک میں

اس لئے ضروری ہے۔ کہ حکام کو رعایا کے عقائد و مذاہب اور ان کی خصوصیات سے آگاہی ہو

انگریزوں کی حکومت

ساری دنیا میں پھیلی ہوئی ہے۔ ایشیا اور یورپ افریقہ اور جزائر عرضہ سرحد ان کی حکومت ہے۔ ساتوں براعظموں میں ان کی حکومت کسی نہ کسی جگہ ضرور ہے۔ مگر باوجود اس کے بعض حکام ہیں جو رعایا کے مذاہب اور ان کے عقائد سے بالکل ناواقف ہوتے ہیں۔ نتیجہ یہ ہوتا ہے۔ کہ وہ خود تو گمراہ ہوتے ہی ہیں۔ دوسروں کو بھی کر دیتے ہیں۔ اور اس وجہ سے

ملک میں فسادات

بھی پیدا ہوتے ہیں۔ ہماری جماعت کو دشمن کتنی ہی حقارت سے کیوں نہ دیکھے۔ اور اس کی تعداد کتنی ہی کم کیوں نہ بتائی جائے۔ مگر اس امر کو ماننے کے سوا اُسے چارہ نہیں۔ کہ ایک اہمیت رکھنے والی جماعت

ہے۔ جس طرح انگریزی حکومت ساری دنیا پر ہے۔ اسی طرح جماعت احمدیہ بھی ہندوستان سیلون۔ سربیشیلنس۔ افغانستان۔ ایران۔ عراق۔ عرب۔ فلسطین۔ شام۔ مصر چین۔ سماٹرا جاوا۔ آسٹریا۔ افریقہ۔ کینیا۔ یوگنڈا۔ انڈیا۔ گولڈ کوسٹ۔ سیرالیون۔ نائیجیریا وغیرہ ممالک میں پائی جاتی ہے۔ افریقہ کا وہ علاقہ جو پرانے زمانہ میں جرمن افریقہ کہلاتا تھا۔ اس میں بھی ہماری جماعت ہے۔ مارشس میں بھی ہے۔ یونائٹڈ سٹیٹس امریکہ میں بھی ہے۔ امریکہ کی بعض چھوٹی چھوٹی ریاستوں میں بھی ہے۔ بلجیم میں ہے۔ انگلستان میں ہے۔ افریقین عربوں کو مد نظر رکھتے ہوئے فرانسیسی حکومت میں بھی ہے۔ روس میں ہے۔ غرضیکہ دنیا کا کوئی براعظم نہیں۔ جہاں ہماری جماعت نہ ہو۔ اور یہی چیز ہے۔ جو دنیا میں کسی قوم کی طاقت کی علامت ہوتی ہے۔ کسی جماعت کی طاقت اس کی تعداد سے نہیں دیکھی جاتی۔ بلکہ اس سے دیکھی جاتی ہے۔ کہ کتنے مقامات پر اسے نشوونما کا موقع مل رہا ہے وہ قوم جو ایک ملک میں ہو

انسانی نقطہ نگاہ سے اُسے مشا دنیا آسان ہوتا ہے۔ آسانی نقطہ نگاہ سے تو اگر دیکھا جائے۔ تو کسی کو مشا دنیا بھی آسان نہیں۔ لیکن دنیوی نقطہ نگاہ سے ایسی جماعتوں کو مشا

آسان ہوتا ہے۔ جو ایک ہی ملک میں ہوں۔ جو دو ممالک میں ہوں۔ ان کو مشا دنیا مشکل ہوتا ہے۔ اسی طرح جو تین چار ممالک میں ہوں۔ انکا مشا دنیا بھی مشکل ہوتا ہے۔ اور احمیت انھار میں ممالک میں نشوونما پارہی ہے۔ اور ہر براعظم اور ہر نسل کے ساتھ تعلق رکھتی ہے۔ اس میں چینی بھی ہیں۔ سماٹری اور جاوا بھی ہیں۔ افغان اور ایرانی بھی۔ عرب بھی ہیں اور انگریز بھی امریکن بھی ہیں اور حبشی بھی۔ گورے بھی ہیں اور کالے بھی۔ اور وہ لوگ بھی جو زرد رنگ والے کہلاتے ہیں۔ اور جنہیں زرد خطرہ کہا جاتا ہے۔ گویا قریب

ہر نسل اور ہر قوم کے آدمی

اس میں شامل ہیں۔ اور بہت تھوڑے ملک میں۔ جہاں کوئی احمدی نہ ہو۔ ایسی جماعت کے پھیلنے کے لئے بہت موقع ہوتا ہے۔ اگر ایک یا دو چار حکومتیں بھی اسے مشا دنیا ہیں تو وہ دوسرے ممالک میں بڑھتی رہتی ہے۔ اور وہاں طاقت پکڑ کر پھر اپنی پہلی جگہ آکر لے لیتی ہے۔ اسلام اور ہندو ازم میں یہ فرق ہے۔ ہندوستان میں ہندوؤں کی تعداد مسلمانوں سے زیادہ ہے مگر مسلمانوں کی طاقت دنیا میں بہت زیادہ اثر رکھتے ہیں۔ اور ان کی طاقت زیادہ مانی جاتی ہے۔ ان کے مقابلہ میں ہندوؤں کی تعداد میں بھی برابر ہیں مگر ان کو ہندوستان سے باہر کوئی پوچھتا نہیں اس کی وجہ یہی ہے۔ کہ اسلام ہر جگہ پھیل چکا ہے۔ مگر ہندو صرف ہندوستان میں ہیں۔ پس جو جماعت ساری دنیا میں پھیلی ہوئی ہو اسے بہت اہمیت حاصل ہوتی ہے۔ اس لئے حکومتوں کا فرض ہے۔ کہ ایسی جماعتوں کے عقائد۔ حالات خصوصی۔ اور مذاہب کو مد نظر رکھیں لیکن

کتنے تعجب کی بات ہے

کہ ہمارے متعلق اس وقت تک جتنی مستقل کتابیں یا رسالے لکھے گئے ہیں۔ سب غیروں نے لکھے ہیں۔ انگریزوں کوئی نہیں لکھا ایک مستقل کتاب ایک امریکن مسٹر والٹرنے لکھی ہے۔ ایک مستقل رسالہ رائل ایشیاٹک سوسائٹی فرانس کے اہتمام کے نیچے لکھا گیا ہے۔ جرمنی میں بعض مصنفین احمدیت کے متعلق لکھے جا رہے ہیں۔ مگر انگریزوں نے سوائے بعض کتب میں مختصر ذکر کے احمدیت کی طرف توجہ نہیں کی۔

مستقل لٹریچر

سب کا سب غیر قوموں کا پیدا کردہ ہے۔ اور یہ اس سے فائدہ اٹھا لیتے ہیں۔ کس قدر تعجب کی بات ہے کہ جو قوم ہم پر حکومت کر رہی ہے۔ وہ ہمارے حالات سے آگاہی حاصل کرنے کی کوشش ہی نہیں کرتی جس کا لازمی نتیجہ یہ ہے۔ کہ وہ ایسی غلط فہمیوں میں مبتلا ہو جائیگی۔ جن سے فساد پیدا ہوگا۔ اسی وجہ سے کہ انگریزوں نے ہمارے عقائد اور خصوصی حالات کا مطالعہ نہیں کیا۔ مثلاً بعض حکام ایسے ہیں۔ جو ہماری ایسی باتوں کو جن میں مخالفوں کی تباہی کا ذکر ہوتا ہے دشمنوں کے قتل کی تحریک سے تعبیر کرتے ہیں۔ اور ان کا یہ کہنا اس بات کا ثبوت ہے۔ کہ انہوں نے نہ صرف یہ کہ احمدیت کو نہیں سمجھا۔ بلکہ اپنے مذہب کو بھی نہیں سمجھا۔ جب حضرت علیؑ حضرت موسیٰ علیہم السلام بھی یہ باتیں کہتے تھے۔ تو کیا اس کا یہ مطلب ہے۔ کہ وہ بھی قتل کی تحریک کرتے تھے۔ حقیقت یہ ہے کہ مذہب سمجھنا ہے۔ کہ

دشمنوں کے قتل کی تحریک

اصل بادشاہت خدا کی ہے

دنیوی بادشاہتیں صرف اس کے ظل میں۔ بے شک اسلام کی یہ تعلیم ہے۔ کہ دنیوی بادشاہتوں کی اطاعت بھی فردی ہے۔ لیکن پھر بھی وہ یہی سمجھنا ہے۔ کہ اصل بادشاہت اللہ تعالیٰ کی ہے۔ اور اس کو قائم کرنے کی کوشش کرنی چاہئے۔ تمام انبیاء اسی غرض سے دنیا میں تشریف لائے۔ حضرت آدم حضرت نوح۔ حضرت ابراہیم۔ حضرت موسیٰ۔ حضرت عیسیٰ۔ حضرت سلیمان۔ حضرت داؤد۔ انحضرت صلی اللہ علیہ وسلم سب اسی غرض کو لیکر دنیا میں آئے۔ کہ خدا تعالیٰ کی بادشاہت قائم ہو۔ نبیوں کا یہی کام ہوتا ہے۔ اور جب حضرت مسیح موعود علیہ السلام نے ماموریت کا دعویٰ کیا۔ تو آپ کا بھی یہی کام تھا۔ ورنہ آپ کی بعثت بالکل بے فائدہ ہوتی۔ پس

نبی کا اصل کام

یہی ہوتا ہے۔ اور اسی کو پورا کرنے کے لئے تمام انبیاء زور دیتے آئے ہیں۔ عیسائی آج تک روزانہ دعا کرتے ہیں۔ کہ خدا کی بادشاہت جس طرح آسمان پر ہے زمین پر بھی ہو۔ پھر کس قدر تعجب کی بات ہے کہ جو لوگ روزانہ یہ دعا کرتے ہیں۔ وہ اس

امر کو بالکل بھول جاتے ہیں۔ کہ کوئی اور بادشاہ بھی ہے۔ ہماری جماعت کا بھی بعینہ یہی نقطہ نگاہ ہے۔ ہم بھی دنیا میں خدا کی بادشاہت قائم کرنا چاہتے ہیں۔ مگر اس کا یہ مطلب نہیں کہ

دنیوی بادشاہت کو مٹانا

چاہتے ہیں۔ بلکہ ہماری کوشش یہ ہے۔ کہ لوگ دنیوی حکومت سے بغاوت نہ کریں۔ حکام سے تعاون کریں۔ مگر سب سے اعلیٰ کوشش ہماری یہی ہے۔ کہ اللہ تعالیٰ کی بادشاہت لوگوں پر بھی اور حکمرانوں اور بادشاہوں پر بھی قائم ہو۔ اگر یہ نقطہ نگاہ بدل جائے۔ تو کوئی مذہب مذہب نہیں رہتا۔ بلکہ ایک سماجی بن جاتا ہے۔ اگر ہم

دنیوی حکومتوں کے غلام

رہیں۔ اور ہر وقت یہی مقاصد ذہن میں ہوں کہ کوئی رنبد یا عہدہ مل جائے۔ اور خدا کی بادشاہت قائم کرنے کا کوئی خیال نہ رکھیں۔ تو اس کا مطلب یہ ہے کہ ہم مذہب کو ایک بے معنی چیز بنا رہے ہیں۔ تمام انبیاء دنیا میں خدا کی بادشاہت کے قیام کے لئے آئے ہیں۔ حضرت مسیح علیہ السلام بھی اسی غرض کو لیکر آئے تھے۔ اور حضرت مسیح موعود علیہ السلام کی بعثت کا بھی یہی مقصد ہے۔ لیکن یہ بات

انگریزوں کی بادشاہت

کے خلاف نہیں اس کا یہ مطلب لینا کہ ہم خدا تعالیٰ کی بادشاہت انگریزوں کی بادشاہت کی جگہ قائم کرنا چاہتے ہیں۔ ویسی ہی غلطی ہے جیسے حضرت مسیح موعود علیہ السلام کے بردار ہونے کو تاریخ سے تعبیر کر دیا جائے۔ پس اگر

انگریز حکام

یہ خیال کرتے ہیں۔ کہ خدا کی بادشاہت کے قیام کے لئے ہماری کوششوں کا یہ مطلب ہے۔ کہ دنیا سے انگریزی حکومت مٹ جائے۔ تو یہ ان کی غلطی ہے۔

بڑی حکومت

کے ماتحت تابع حکومتیں بھی دنیا میں ہوتی ہیں۔ پارلیمنٹ کی حکومت کا یہ مطلب نہیں۔ کہ دائرے کی حکومت نہ رہے۔ اور جب یہ کوشش کی جاتی ہے۔ کہ ہر صوبہ میں

گورنر کی اطاعت

کی جائے۔ تو اس کے یہ معنی کبھی نہیں ہوتے۔ کہ

و اس لئے کی حکومت نہ رہے۔ پھر حکومت چاہتی ہے کہ ڈپٹی کمشنروں سے تعاون کیا جائے۔ اور ان کے احکام ماننے بائیں تو کیا اس کا مطلب یہ ہے۔ کہ گورنر کی حکومت مٹا دی جائے۔ ماتحت حکومت بالاعتماد کے مقابل پر نہیں رکھی جاتی۔ بلکہ اسی کی تابع ہوتی ہے۔ اور اگر کوئی ایسا افسر ہے جو خدا کی بادشاہت کو دنیا میں قائم کرنے کا یہ مطلب سمجھتا ہے۔ کہ انگریزوں کی بادشاہت مٹا دی جائے۔ تو وہ بالکل ناممکن ہے۔ اور سوائے اس کے کہ وہ معذور رہے۔ ہم اس کے متعلق کچھ نہیں کہہ سکتے۔ ایسا افسر ضرور غلطی کرتا اور ناجبھی میں مستجاب ہے۔ اور اس نے

مذہبی نقطہ نگاہ

کو سمجھا ہی نہیں۔ اصل بادشاہت خدا ہی کی ہے۔ اور اگر وہ نہ ہو۔ تو دنیوی بادشاہتیں قائم ہی نہیں رہ سکتیں۔ کیا کوئی شخص یہ خیال کر سکتا ہے۔ کہ دنیا میں سارے لوگ اس لئے چوریاں نہیں کرتے۔ کہ ان پر حکومت قائم ہے۔ اور وہ قانون کی سزا سے ڈرتے ہیں۔ مثلاً ہندوستان کی ۳۳ کروڑ آبادی میں سے دس برس لاکھ چوری کر چکے ہوں گے۔ تو کیا اس کا یہ مطلب ہے۔ کہ باقی سب کے سب لوگ قانون سے ڈر کر چوری نہیں کرتے۔ کیا سب لوگ اس لئے ڈاکے نہیں ڈالتے۔ کہ انگریزی قانون انہیں پکڑ لیا اس قدر کثیر آبادی میں سے زیادہ سے زیادہ دوچار یا حد دس سزا قابل ہوں گے۔ باقی جو قابل نہیں۔ تو کیا اس وجہ سے نہیں ہیں کہ انگریزوں کا قانون ہے۔ کہ قاتل کو قتل کیا جائے۔ بلکہ لوگ ان جرائم اور بد اخلاقیوں سے اس لئے بچتے ہیں۔ کہ ان کے خدا نے ان کو منع کیا ہے۔ اور اس طرح دنیوی حکومتیں چل ہی اس وجہ سے رہی ہیں۔ کہ خدا تعالیٰ کی دنیا میں حکومت ہے۔ مسلمان ہندو۔ عیسائی۔ سکھ۔ یہودی۔ پارسی سب مذاہب سے تعلق رکھنے والے لوگ برائیوں سے اس لئے بچتے ہیں۔ کہ ان کے مذہب نے ان باتوں سے منع کیا ہے۔ ورنہ جو قتل کرتا اور ڈاکہ مارتا ہے۔ وہ قانون کب دیکھا کرتا ہے؟ پس دنیا کی بادشاہتیں اللہ تعالیٰ کی

بادشاہت کی موجودگی کی وجہ سے چل رہی ہیں۔ ورنہ اگر سب لوگ چوریاں کرنے لگ جائیں۔ ڈاکے ڈالیں۔ وغیرہ فریب شرع کر دیں۔ تو دنیوی حکومتیں باقی کس طرح رہ سکتی ہیں۔ دنیا میں

ہر حکومت اعتماد پر چل رہی ہے
 کمانڈر انچیف اعتماد کرتا ہے۔ کہ اس کے ماتحت کمانڈر وفادار ہیں۔ پارلیمنٹ اعتماد کرتی ہے۔ کہ وائسرائے وفادار ہے۔ اور وائسرائے اعتماد کرتا ہے۔ کہ گورنر وفادار ہیں۔ یہ اعتماد کس وجہ سے ہے۔ یہ مذہب کے احساس کا ہی نتیجہ ہے۔ اگر مذہب کو مٹا دو۔ تو یہ احساس کہاں رہ سکتا ہے۔ اور اگر یہ نہ ہو۔ تو حکومت چل ہی نہیں سکتی۔ پس حکام اگر غور کریں۔ تو انہیں معلوم ہو۔ کہ وہ دنیا میں حکومت کر ہی اس لئے رہے ہیں کہ **خدا کی حکومت**

ان کے اوپر ہے۔ اور اس کے بغیر ایک گھنٹہ کی ایک منٹ بھی وہ حکومت نہیں کر سکتے۔ دیکھو کتنی قیمتی جانیں کتنے چھوٹے نوکروں کے سپرد ہوتی ہیں۔ بادشاہ کے اور گورنر کے گرد پیش معمولی سپاہی۔ اگر وہ ایک دوسرے پر اعتماد نہ کریں۔ تو حکومت کس طرح قائم رہ سکتی ہے۔ اور اگر مذہب کا احساس نہ ہو۔ تو یہ باتیں کبھی نہیں رہ سکتیں۔ پس یہ مذہب کا ہی اثر ہے۔ جو دنیوی حکومتوں کو چلا رہا ہے۔ اثر میں اس نے کہا ہے کہ دہریوں میں بھی پچھلے اثر کے ماتحت یہ بات پائی جاتی ہے۔ پس باطنی حکومت ظاہری حکومت کی مدد کرتی ہے۔ جب میں یہ تعلیم دیتا ہوں۔ کہ سچ بولو۔ تو اس سے حکومت کو مدد ملتی ہے۔ اسے فائدہ پہنچتا ہے نقصان کوئی نہیں ہوتا۔ مگر ہے اس سے کسی وقت معمولی سلفقان بھی ہو۔ مثلاً کوئی بڑا افسر کسی سپاہی سے کسی وقت جھوٹی رپورٹ کرنے کے لئے کہے۔ اور وہ نہ کرے۔ لیکن اگر سچ بولنے لگ جائیں۔ تو حکومت کے لئے کس قدر آرام ہو جائے۔ پس گو ہم خدا کی بادشاہت قائم کرتے ہیں۔ مگر دنیوی حکومت کو بھی فائدہ پہنچاتے ہیں۔ جب ہم کہتے ہیں۔ لڑائی مت کرو۔ فساد سے بچو۔ نیکی کرو۔ تو اس سے دنیوی حکومت کو ضرور فائدہ

پہنچتا ہے۔ پس کوئی آسمانی تعلیم دنیوی حکومت کے لئے مسخر نہیں ہو سکتی۔ سوائے اس کے کہ کوئی نادانی سے اسے خلاف سمجھ لے۔ اس نقطہ نگاہ کو اگر حکومت سمجھ لے۔ تو اس کے لئے اگلا حصہ سمجھنا بالکل آسان ہو جائے۔ کہ جب

مذہب کا مقام بالائے
 تو حکومت کا اپنے آپ کو خواہ مخواہ مذہبی فرقوں کے مقابل پر لا کھڑا کرنا دانا ہی نہیں ہو سکتی۔ جب وہ کسی مذہب میں شامل نہیں تو کیوں اپنی انگلی دوسروں کے پھٹے میں ڈالتی ہے۔ پس حکومت کو چاہیے کہ ہمارے نقطہ نگاہ کو سمجھ لے۔ جس طرح حکومت کو اپنے قیام کے لئے بعض چیزوں کی ضرورت ہوتی ہے۔ اسی طرح خدا کی حکومت کے لئے بھی بعض چیزیں ضروری ہوتی ہیں۔ جس طرح دنیوی حکومت کو

فوجوں اور سپاہیوں کی ضرورت
 ہوتی ہے۔ اسی طرح خدا کی حکومت ایمان سے قائم ہوتی ہے۔ اور ایمان کے لئے سب سے بڑی ضروری چیز نشانات ہیں۔ جس طرح حکومت اپنی طاقت کے اظہار کے لئے چھانگنا مانگا اٹھا لیا ایسے ہی دوسرے کھلے میدانوں میں فوجوں کی پریشانی کراتی ہے۔ یا شہروں میں باوردی پولیس فوجی تلواریں اور کرپیں لگا کر مظاہرہ کرتے ہیں۔ اسی طرح اللہ تعالیٰ کے سپاہی

مومن ہوتے ہیں۔ اور پُر پُر شدہ نشانوں کے ذریعہ کرتا ہے۔ دنیوی گورنٹ بائیں کو پکڑ کر قید کر دیتی ہے۔ لیکن خدا تعالیٰ اپنے نیک بندے سے کہہ دیتا ہے۔ کہ جاؤ اور کہو کہ جو تم سے دشمنی کرتا ہے۔ وہ ہلاک کر دیا جائے گا۔ تباہ کر دیا جائے گا۔ اور پھر یہ بتا ہی کبھی زلزلہ سے آتی اور کبھی طاعون دہیڑے سے۔ پس خدا کی پرہیزگاروں اور سہیڑے کے کپڑوں سے ہوتی ہے۔ کیا کبھی وہ زمین کو ایک حرکت دے دیتا ہے۔ اور اللہ تعالیٰ جس بندے کو خبر دے۔ کہ وہ جا کر لوگوں کو سادے۔ اس کے لئے اس کا اظہار ضروری ہوتا ہے اور اگر دنیوی حکومت اسے دستہ انداز ہی سمجھے اور بے کہ یہ قتل کی انگیخت ہے۔ تو اس کے یہ سمجھوں گے۔ کہ وہ اللہ تعالیٰ کے نشانوں کے پھیلنے میں روکا دٹ ڈالتی ہے۔ اور

مذہب میں دست اندازی
 کرتی ہے۔ تاکہ میں ان قائم نہیں ہونے دینا چاہتا۔ جب تک کسی مذہب میں بشارات اور اندازہ نہیں وہ چل ہی نہیں سکتا۔ پس مذہب میں یا تو یہ خبر ہوگی۔ کہ یہ احکام ماننے والوں کو فائدہ ہوگا۔ اور یا یہ کہ جو مجھے نقصان پہنچانے کی کوشش کرے گا وہ نقصان اٹھائے گا۔ جس کا خلاصہ یہ ہے۔ کہ کئی مہینے میں اسرا دھانتک دانی معین من اسرا دھانتک جو شخص تیری اہانت کا ارادہ کرے گا۔ میں اس کی اہانت کر دوں گا۔ اور جو تیری اہانت کا ارادہ کرے گا۔ میں اس کی اہانت کر دوں گا۔ اور پھر اس کا خلاصہ قرآن کریم میں یہ ہے۔ کہ کتب اللہ لا غلبت انہم علی اللہ تعالیٰ فرماتا ہے کہ میں نے یہ فرمن کر لیا ہے۔ کہ میں اور میرے رسول غالب ہوں گے۔ اور دشمن ہلاک ہوں گے۔ پس مذہب کی بنیاد ایمان پر ہے۔ اور ایمان بیز نشانات کے قائم نہیں رہ سکتا۔ دنیا کے کاموں میں مثلاً لوگ خدا کو نشانوں کے بغیر کیسے مان سکتے ہیں۔ آج دنیا میں

دہریت کی رو
 جاری ہے۔ اور ایک ہی چیز ہے۔ جو اسے مٹا سکتی ہے۔ اور یہ خدا تعالیٰ کے تازہ نشانات ہیں تازہ نشانات ہی ہیں۔ جو انسان کو اللہ تعالیٰ کی طرف لاسکتے ہیں جس طرح محمد رسول اللہ صلی اللہ علیہ وسلم نے

تازہ نشانات
 سے عرب کے جاہل اور اجڈ لوگوں کو خدا تعالیٰ کا دیوانہ بنا دیا تھا۔ اسی طرح آج بھی آپ کے ایک شاگرد نے ان لوگوں کو جو روپ کے فلسفہ کو پڑھنے والے ہیں۔ اسلام کا والد رشید انبیا ہے۔ ایمان ایک ایسی چیز ہے جو جاہل کو عالم اور عالم کو عاشق بنا دیتی ہے۔ رسول کریم صلی اللہ علیہ وسلم کے زمانہ میں جاہلوں کو ایمان نے اٹلی درجہ کا عالم بنا دیا تھا۔ اور اس زمانہ میں فلاسفوں کو عشق کا جام پلا دیا ہے۔ پس کامل ایمان نشانات سے ہی قائم ہوتا ہے جن سے اللہ تعالیٰ اپنی قدرت دکھاتا۔ اور اپنے وجود کو ثابت کرتا ہے معلوم نہیں اگر کسی کی تباہی کی خبر اللہ تعالیٰ کی طرف سے دی جائے۔ تو تو اس کا یہ مطلب کیونکر ہو سکتا ہے۔ کہ یہ کسی کو انگیخت کی جارہی ہے۔ کہ اسے تلوار سے قتل کرنے اگر اس طرح ہو۔ تو دنیا میں کوئی مذہب چل ہی نہیں سکتا۔ جب حضرت سید علیہ السلام نے دعوے کیا۔

کہ ان کی تعلیم پھیل جائے گی۔ تو کیا اس کا یہ مطلب تھا۔ کہ آپ قتل کی تعلیم

دے رہے تھے۔ جب حضرت موسیٰ علیہ السلام نے اعلان کیا۔ کہ بادشاہت ان کے پروردگار کے ہاتھ میں آجائے گی تو کیا اس کا یہ مطلب تھا۔ کہ وہ موجود الوقت حکومت کی بغاوت کی تعلیم دے رہے تھے۔ جب اللہ تعالیٰ سے خبر پائی کہ حضرت صلی اللہ علیہ وسلم نے یہ اعلان کیا۔ کہ آپ کے دشمن ناکام و نامراد رہیں گے۔ تو کیا آپ اپنے اتباع کو یہ تعلیم دے رہے تھے کہ مخالفوں کو مار دو۔ اسی طرح جب ہم یقین کرتے ہیں اللہ تعالیٰ کی تائید

ہمیں حاصل ہے اور ہمارے مخالف تباہ ہو جائیں گے۔ جس طرح ان کی اخلاقی موت واقع ہوئی ہے۔ اسی طرح جسمانی بھی ہوگی تو اس کا یہ مطلب کس طرح ہو سکتا ہے کہ قتل کی تحریک کی جا رہی ہے۔ کیا ہمارا کارنامہ ہم نے پیرا کیا۔ اور کونٹہ میں ہم نے تلوار چلائی۔ یہ سب تباہیاں اللہ کی طرف سے تھیں۔ پس جب ہم دشمن کی ممالکت کی خبر دیتے ہیں۔ تو اس کے یہ معنی نہیں کہ انہیں تلوار سے ہلاک کر دیا جائے۔ اگر کوئی حکومت اس کے معنی قتل لیتی ہے۔ تو اسے چاہیے۔ کہ پہلے اسے انبیاء کو قاتل قرار دے لے۔ کیونکہ یہ باتیں سب نے کہی ہیں۔ ایسے افسر کیوں

ویدوں پر حملہ نہیں کرتے۔ جب ان میں صاف الفاظ میں یہ دعائیں موجود ہیں۔ کہ اے خدا ہمارے دشمنوں کو غارت کر دے۔ ان پر بھلیاں گرا کر انہیں ہلاک کر دے۔ ان کے بل اور مویشی مار دے۔ پس جو افسر ہمارے ان باتوں پر اعتراض کرتے ہیں۔ وہ ذرا جرات تو کریں۔ ویدوں کے متعلق یہ بات کہنے کی۔ کہ ان میں ہندوؤں کو تلقین کی گئی ہے۔ کہ غیر مندوؤں کو قتل کر دیں ذرا جرات تو کریں یہ کہنے کی کہ قرآن کریم میں قتل کی تلقین ہے۔ ذرا جرات تو کریں یہ کہنے کی۔ کہ حضرت مسیح نے قتل کی تعلیم دی ہے۔ جب کسی اور کے متعلق وہ ایسا نہیں کہہ سکتے۔ تو کیا وجہ ہے کہ

ہمارے متعلق کہتے ہیں۔ کیا یہ اس لئے نہیں کہ وہ ہمیں قبیل التعداد اور کمزور سمجھتے ہیں۔ اور اس طرح

اخلاقی مجرم

بنتے ہیں۔ یہاں اور آدمی کبھی کمزور پر ہاتھ نہیں اٹھاتا۔ بلکہ اس کی مدد کرتا ہے۔ جب ہم ایسی خبروں کا اعلان کرتے ہیں۔ تو اس کا مطلب یہ ہوتا ہے کہ اللہ تعالیٰ کی طرف سے ایسا ہوگا۔ وہ جس طرح چاہے گا۔ ہمارے دشمنوں کو ہلاک کرے گا۔ اب دیکھو کتنے لوگ ہیں۔ جو ان پیشگوئیوں کے ماتحت

خدا کی ہاتھ سے

تباہ ہوئے اور کہتے ہیں۔ جو ان فی ہاتھوں سے۔ اگر ایسی خبروں کے معنی قتل کی تحریک ہوتے ہیں۔ تو کسی ایک کے قتل ہونے پر باقی ۹۹ کس طرح قتل ہونے سے بچ گئے۔ فرض کر دو کہ قتل کی تحریک ہوتی ہے تو کیا زمین کو حرکت دینا لازمی ہے۔ ہاتھوں جیسے کے کپڑے ہی بھیج سکتے ہیں کیا یہ چیزیں بھی ہمارے تابع ہیں۔ پس حکومت کا ہمارے باتوں کو وہ سمجھ دینا جو صحیح نہیں۔ اور جن سے

سب انبیاء پر اعتراض

آتا ہے۔ سخت بے انصافی اور مذہب میں ہتھیار دست اندازی کے مترادف ہے جو بات کہتے ہیں انہیں اللہ تعالیٰ حکم دیتا ہے اسے ہم کسی کے ڈر سے نہیں چھوڑ سکتے۔ اگر خدا تعالیٰ کہتا ہے کہ کہہ دے تیرا دشمن ہلاک ہوگا۔ تو ہم یہ کہنے سے کبھی نہیں رک سکتے۔ پس میں پھر وہ باتیں دہرائوں اور پھر یہ کہتا ہوں۔ کہ جو بھی حضرت مسیح موعود علیہ الصلوٰۃ والسلام کے مقابل پرکھو ہوگا۔ وہ تباہ کر دیا جائے گا اگر حکومت اسے قتل کی تحریک سمجھتی ہے۔ تو مجھے پکڑ لے۔ گرفتار کر لے اور مقدمہ چلا لے۔ لیکن وہ سمجھ لے کہ وہ ایسا کرنے میں آسمانی بادشاہت کی مجرم ہوگی۔ جیسے وہ افسر جو اپنے سے بڑے افسر کے پیغام کو روکنا چاہتا ہے۔ یہ کس طرح ہو سکتا ہے کہ خدا تعالیٰ ہمیں ایک بات کہے اور ہم اسے چھپائیں۔ سوائے اس کے کہ وہ خود ان کے اظہار سے روک دے۔

اندازی پیشگوئیاں

دو قسم کی ہوتی ہیں۔ ایک تو اصولی۔ مثلاً ایک تو یہ کہ ہمارے دشمن تباہ ہو جائیں گے اسے تو ہم کسی صورت میں نہیں چھپا سکتے کیونکہ یہ تو صداقت کا نشان ہے۔ اور یہ قرآن کریم کی اس آیت کا ترجمہ ہے۔ کہ کتب اللہ لا غیبین انما ورسلی۔ اگر اسے چھپائیں۔ تو نبوت ثابت ہی نہیں ہو سکتی۔

حکومت کے احکام

ہم اسی وقت تک مانتے ہیں۔ جب تک وہ خدا کے احکام سے نہ ٹکرائیں۔ اگر ایسا ہو کہ حکومت کے احکام خدائی احکام کے ساتھ ٹکرائیں۔ تو اس صورت میں ہم خدا کے احکام مانیں گے۔ اس کے کیوں مانیں۔ جو خدا کی غلام ہے۔ میں سمجھتا ہوں۔ ہر بادشاہ مند و پارسی سکھ۔ مسلمان ہی کہے گا کہ ہم حکومت کے اسی دن تک فرماں بردار ہیں۔ جب تک وہ خدا کے مقابل پرکھری نہیں ہوتی۔ اور جو حکام خواہ مخواہ اپنے آپ کو خدا تعالیٰ کے مقابل پر لاکھڑا کرتے ہیں۔ وہ سخت نادانی کرتے ہیں۔ کوئی وجہ نہیں۔ کہ دنیوی حکومتیں اس بات سے ڈریں۔ کہ خدا کی حکومت دنیا میں قائم ہو۔ بلکہ انہیں خوش ہونا چاہیے کہ اس سے دنیا میں امن قائم ہوگا۔ ہاں

عارضی جھگڑے

ہوں تو بے شک ہوں۔ اور ایسا ہونا ضروری ہے۔ کیونکہ اکثریت نبی کی اتباع کرنے والی اقلیت کی روحانی طاقتوں کو دیکھ کر غصہ میں آجاتی ہے۔ اور اسے مٹانا چاہتی ہے۔ حکومت کا یہ کام ہے کہ وہ انصاف سے کام لے کر اقلیت کی مدد کرے۔ نہ یہ کہ اکثریت سے ڈر کر

اقلیت پر ظلم

کرنے لگے۔ غرض اس قسم کے فساد کو کوئی نہیں روک سکتا۔ جب کوئی نیا مسلہ قائم ہوتا ہے۔ تو جن لوگوں کے دلوں میں گند ہو۔ وہ اسے تباہ کرنے کے لئے رکھ لے جو جاتے ہیں۔ اور اس سے کچھ عارضی فساد بھی پیدا ہوتے ہیں۔ درہم دنیا میں آسمانی حکومت کے قیام سے امن ہی بڑھتا ہے۔ میں بتا رہا تھا۔ کہ پیشگوئیاں دو قسم کی ہوتی ہیں۔ ایک تو

عام جن کے بغیر نبوت ثابت ہی نہیں ہو سکتی۔ مثلاً یہ کہ جو ہمارے مقابل پرکھڑا ہوگا۔ وہ تباہ کیا جائیگا۔ انی مہین من اداد احانتک۔ وانی معین من ادا اعانتک۔ پیام تک ہے۔ جسے کسی کے کہنے پر چھوڑا نہیں جا سکتا۔ ہاں دوسری پیشگوئیاں افراد کے متعلق ہوتی ہیں۔ ان کے

اخفاء کے لئے اجازت کی ضرورت

ہوتی ہے۔ اگر اللہ تعالیٰ کی طرف سے اجازت ہو۔ تو چھپایا جا سکتا ہے۔ ورنہ نہیں۔ ایسی ہی پیشگوئیاں تھیں۔ جن کے متعلق حضرت مسیح موعود علیہ الصلوٰۃ والسلام نے عدالت میں وعدہ کیا تھا۔ کہ انہیں شائع نہیں کریں گے۔ نادان اعتراض کرتے ہیں۔ کہ خدا تعالیٰ کے کلام کو چھپایا لیکن جب یہ الہام پیسے ہی شائع شدہ تھا۔ کہ انی مہین من اداد احانتک وانی معین من ادا اعانتک تو چھپایا کس چیز کو گیا۔ کیا بعد میں اس کی اجازت کو آپ نے بند کر دیا۔ وہ بدستور قائم تھا اصولی طور پر تو اس کے بعد کسی اور اصل کی اشاعت کی ضرورت ہی نہ تھی۔ باقی صرف تشریح تھی۔ اور آپ نے تشریح کے متعلق ہی وعدہ کیا تھا۔ اصل کے متعلق آپ نے کبھی ایسا وعدہ نہیں کیا۔ اور نہ ہی کوئی کہہ سکتا ہے تشریح میں سے بعض کو چھپا دیا جائے۔ تو نشان میں کوئی فرق نہیں آتا۔ جس قسم کی تشریحات کو آپ نے چھپایا۔ ایسا تو تمام انبیاء کرتے آئے ہیں۔ ہاں اصول کو ہم کبھی نہیں چھپا سکتے۔ اور اگر حکومت اس کے متعلق یہ سمجھتی ہے کہ تم قتل کی تحریک کرتے ہو۔ تو

ہم خدا کا حکم ماننے پر مجبور ہیں۔ اور اس کے اظہار سے کسی کے ہنر پر رک نہیں سکتے۔ مگر ان سے قتل کی تحریک مراد لینا قطعاً غلط ہے۔ ۱۹۹۱ء میں دشمن ہمارے ایسے ہیں۔ جو خدائی باتوں سے ہلاک ہوئے۔ اور ان کی نظیریں ہوتے ہوئے یہ خیال کرنا کہ قتل کی تحریک کی گئی ہے۔ کس قدر ظلم ہے۔ حضرت مسیح موعود علیہ السلام نے کئی ایسی پیشگوئیاں کیں۔ مگر ان میں سے صرف ایک ہی

ہی ہے۔ جس کے متعلق اعتراض کیا گیا اور وہ لیکچرار کے متعلق پیگوتی ہے۔ اور اس ایک کی وجہ سے ۹۹ کو چھوڑ دینا اور کہنا کہ ایسی پیگوتیوں کی غرض قتل کی تحریک ہوتی ہے۔

کھلی کھلی نا انصافی

اور بے سمجھی کی بات ہے۔ پس اندازی پیگوتیاں مذہب کا حصہ ہیں۔ اور جو ان میں دست اندازی کرتا ہے۔ وہ مذہب میں دست اندازی کرتا ہے۔ اور ایک

مومن مرجان اپنڈ کرے گا

یہ نسبت اس لئے کہ ایسے حکم کو ماننے۔ سوائے اس کے کہ اللہ تعالیٰ خود کسی پیگوتی کے اخفا کا حکم دیدے رسول کریم صلی اللہ علیہ وسلم کو اللہ تعالیٰ نے خبر دے دی تھی۔ کہ بدر کی لڑائی میں فلاں فلاں کا فر فلاں فلاں جگہ پر ہلاک ہو گئے مگر آپ نے یہ صرف چند ایک دوستوں کو بتایا۔ عام اعلان نہیں کیا۔ سو ایسی خبروں کے سوا جن میں اللہ تعالیٰ کی طرف سے

اخفا کا حکم ہو۔ اندازی پیگوتیوں کی اشاعت سے ہم کبھی نہیں رو سکتے۔ اور نہ ان کے یہ معنے ہو سکتے ہیں۔ کہ یہ قتل کی تحریک ہے۔ صرف ایک پنڈت لیکچرار کے متعلق پیگوتی ہے۔ جس کے ان فی ہاتھ سے پورا ہونے کا خیال ہو سکتا ہے مگر اس کے قائل کو بھی آج تک حکومت گرفتار نہیں کر سکی۔ حالانکہ حضرت مسیح موعود علیہ الصلوٰۃ والسلام کی تلاش ہی گئی۔ اور بھی کئی احمدیوں کی تلاش ہی گئی۔ مگر کوئی ثبوت نہ مل سکا۔ کیونکہ یہ فعل فرشتہ کا تھا۔ اور اگر ان کا تھا۔ تو وہ بھی فرشتہ ہی تھا۔ انسانی ہاتھوں سے ہلاکت خدا تعالیٰ کی سنت نہیں۔

خدا تعالیٰ کی سنت

یہی ہے۔ کہ وہ آسمانی عذابوں سے ہلاک کرتا ہے۔ حضرت مسیح موعود علیہ السلام کے کئی دشمن حکومت کے ہاتھوں ہلاک ہوئے۔ مولوی محمد حسین بسا لوسی کی تذلیل کیپٹن ڈگلس کے ہاتھ سے ہوئی کیا اسے بھی انجیخت کی گئی تھی۔ یا مولوی محمد حسین بھی احمدی تھا۔ کہ اس سے ایسی حرکت کرائی گئی۔ اگر وہ کسی نہ مانگتا۔ تو

تذلیل نہ ہوتی۔ پس یہ سب خدا تعالیٰ کی طرف سے تھا۔ اس میں کسی کی انجیخت کہاں ہے۔ پس ایسی پیگوتیوں کا کثیر حصہ آسمانی عذابوں سے

پورا ہوتا ہے۔ اور ان کو انجیخت قرار دینا مذہب میں ہر طرح دست اندازی ہے۔ اور مذہب کی بنیاد کو مٹانا ہے۔ اگر ہم خدا کے زندہ نشانات پیش نہ کریں تو کیا کریں۔ ہم تو اللہ تعالیٰ کی دی ہوئی خبریں ہی شائع کرتے ہیں۔ جو چاہے حضرت مسیح موعود علیہ السلام کے ذریعہ ملی ہوں۔ یا آپ کے صحابہ کے ذریعہ۔ اور ان کے اظہار پر مجبور ہیں۔ ان باتوں میں ہم حکومت کی بات ماننے کو تیار نہیں ہیں۔ وہ ہمیں ہندوستان سے نکال سکتی ہے مگر جب تک اللہ تعالیٰ کی اجازت نہ ہو۔ ان خبروں کے شائع کرنے سے روک نہیں سکتی۔ اور کوئی گورنمنٹ جو یہ حکم دے۔ کہ خدا کی نہ مانو۔ معقول اور عقلمند نہیں ہو سکتی۔

پس انگریزی حکومت کے لئے ضروری ہے۔ کہ رعایا کے نقطہ نگاہ کو سمجھے۔ اگر حکام یہ جانتے۔ کہ ہم میں اور دوسرے مسلمانوں میں فرق ہی یہ ہے۔ کہ ہم زندہ اسلام

پیش کرتے ہیں۔ اور ان کا اسلام ایک مردہ جسم سے۔ تو وہ کبھی نہ کہتے کہ یہ قتل کی تحریک کی جاتی ہے۔ اگر حکومت ہم سے یہ خواہش رکھے۔ کہ ہم اس زندگی کو مٹادیں۔ تو یہ کبھی نہیں ہو سکتا۔ اس کی طرف سے ایسا مطالبہ مذہب سے ناواقفیت کی دلیل ہے۔ پس میں حکومت کے افسروں کو توجہ دلانا ہوں۔ کہ وہ مذہب کا مطالعہ

بھی ضرور کریں۔ تا جن لوگوں سے ان کا مواظہ ہے۔ ان کے خیالات سے بھی آگاہی ہو۔ تا انہیں علم ہو۔ کہ پیگوتی کیا ہوتی ہے۔ اور کہ زندہ نشانات کے بغیر ایمان محفوظ نہیں رہ سکتا۔ اور اگر ایمان محفوظ نہ ہو۔ تو انبیاء کی آمد بے فائدہ ہو جاتی ہے۔ اگر حکام کو ان باتوں کا علم ہوتا۔ تو پیگوتی کا نام قتل کی انجیخت نہ کہتے۔ میں اللہ تعالیٰ سے دعا کرتا ہوں کہ وہ ان کو توفیق دے کہ مذہب کو پہچانیں

یہ بھی اللہ تعالیٰ نے ایک موقع پیدا کر دیا ہے۔ کہ حکام کو ہمارے خیالات معلوم ہو جاتے ہیں۔ ایک تو ڈائری لوہیں خطبہ لکھ کر لے جاتے ہیں۔ جو نیچے سے اور تک سب پڑھتے ہیں۔ پہلے اس کا انہیں علم ہی نہ ہوتا تھا۔ اسی طرح کتابیں بھی پڑھنے کا موقع ان کو ملتا رہتا ہے۔ سابق چیف سکریٹری نے ہمارے ایک دوست سے بیان کیا۔ کہ میں پندرہ روز سے مرزا صاحب و حضرت مسیح موعود علیہ السلام کی کتب پڑھ رہا ہوں۔ کسی کو کیا خبر ہے کہ ان میں سے کسی دل اللہ تعالیٰ کھول دے اور وہ مسلمان ہو جائے۔ اس لئے میں حکام کو خصوصیت سے توجہ دلانا ہوں۔ کہ یہ وقت ہے اور ان کے لئے مناسب ہے کہ مذہب کا مطالعہ کریں۔ اور دیکھیں کہ پیگوتی کیا ہوتی ہے۔ اندازی پیگوتیوں کا کیا مطلب ہوتا ہے۔ اور کہ اندازی پیگوتیاں اللہ تعالیٰ کے ہاتھ سے پوری ہوتی ہیں۔ تا ان کو پستہ چلے کہ مذہب ان کے بغیر نہیں چل سکتا اور ان میں کسی قسم کی روکاوٹ پیدا کرنے کے یہ معنے ہیں کہ مذہب میں بد اخلاقت کی جائے۔ اگر یہ

قتل کی انجیخت

ہے۔ تو دیدوں میں بائبل اور قرآن کریم میں بھی یہ بات موجود ہے۔ اور سب انبیاء اس کے ترک بوجہ ہیں حکومت پہلے ان سے معاملہ کر لے۔ بعد میں ہم کرے۔ کیونکہ ہم توجہ میں آئے ہیں۔

دعا

کہ تمہوں۔ کہ اللہ تعالیٰ نے احکام کے دل کھول دے۔ اور وہ مسلمان ہو جائیں۔ آخر ایک دن انہیں مسلمان ہونا ہی ہے۔ ہزاروں آدمی ایسے ہیں۔ جو پہلے گالیاں دیا کرتے تھے۔ مگر اب مخلص احمدی ہیں۔ اسی طرح یہی حکام جو آج ہمارے مخالف ہیں۔ اللہ تعالیٰ نے ان کے دل کھول دے۔ تو ہمارے مدد و معاون ہو سکتے ہیں۔

حافظ روشن علی صاحب قوم

سنایا کرتے تھے۔ کہ جلسہ کے دنوں میں ایک موقع پر چالیس پچاس آدمی ایک

طرف سے آرہے تھے۔ اور چار پانچ دوسری طرف سے۔ قہوڑی دیر وہ ایک دوسرے کو دیکھتے رہے۔ اور پھر گلے مل کر چیخیں مار کر رونا شروع کر دیا۔ حافظ صاحب کہتے تھے کہ اس نظارہ کا مجھ پر بہت اثر ہوا۔ اور میں نے ان سے دریافت کیا۔ کہ بات کیا ہے انہوں نے بتایا کہ یہ چار پانچ آدمی ہمارے گاؤں میں پہلے احمدی ہوئے تھے ہم نے ان کو سخت دکھ دے۔ حتیٰ کہ یہ لوگ وطن چھوڑ کر نکل گئے۔ اور دس بارہ سال تک ہمیں ان کے متعلق کچھ علم نہ ہو سکا۔ بعد میں اللہ تعالیٰ نے ہمیں بھی احمدیت کو قبول کرنے کی توفیق دے دی۔ اور ہم احمدی ہو گئے۔ آج پہلی دفعہ یہاں ایک دوسرے سے ملے ہیں۔ اور پرانے زمانہ کو یاد کر کے نہ ان سے برداشت ہو سکا۔ اور نہ ہم سے

پس ہمارے ایمان کی بنیاد ہی نشانوں پر ہے۔ اور ہمارا ایمان ہے کہ سب گورنمنٹ اور کالے اسی ڈیوڑھی پر آئیں گے کوئی ۸ سال کا عرصہ ہوا۔ یعنی اپنی خلافت کے ابتدائی سالوں میں ہی میں نے دتین بار یہ نظارہ دیکھا۔ کہ یہ مسجد جس میں میں اب کھڑا ہوں اتنی بڑی ہے۔ کہ ایک کنادے سے دوسرا کنارہ نظر نہیں آتا۔ دائرے عقیدت کے ساتھ آئے ہیں۔ اور ایسا معلوم ہوتا ہے۔ کہ یہاں بادشاہ سلامت آنا چاہتے ہیں۔ اور وہ ان کی آمد کے سلسلہ میں انتظامات دیکھنے کے لئے آئے ہیں پھر میں نے دیکھا۔ کہ بادشاہ بھی آئے ہیں۔ اور مسجد سے باہر پرید کا ملاحظہ کر رہے ہیں۔ پس جہاں بادشاہوں۔ دائرے اول اور سب چھوٹے بڑے افسروں نے آنا ہے۔ یہ

عارضی اور وقتی دشمنی

ہے۔ جو ناواقفی اور نا سمجھی کے باعث ہے۔ وہ ہمارے نقطہ نگاہ کو نہیں سمجھتے اور نہ حکومت اور سب مذہب کا باہم تصادم نہیں ہو سکتا۔ اور اگر ہو بھی تو یہ حکومت کا تصور ہو گا اور اس کا نتیجہ اسی کے حق میں برآ ہو گا۔ مذہب تو امن قائم کرنے کے لئے آتا ہے۔ اس حکومت کو کیا خطرہ ہو سکتا ہے

ہندستان اور ممالک غیر کی خبریں

Digitized by Khilafat Library Rabwah

شملہ ۲ جولائی۔ ملک معظم کی حکومت کی دساتت سے حکومت ہند نے فرقہ دار فیصلہ کے متعلق ایک اعلان کیا ہے۔ جس میں لکھا ہے۔ کہ بعض حلقوں میں یہ افواہ گرم ہے۔ کہ انڈیا بل کی دفعہ ۳۳ میں ملک معظم کی حکومت کو فرقہ دار فیصلہ کو تبدیل کرنے کے پوری طرح اختیار حاصل ہیں۔ لیکن یہ افواہ بالکل غلط ہے۔ اور ملک معظم کی حکومت انڈیا بل میں متعلقہ جماعتوں کی رضامندی کے بغیر کوئی ترمیم نہ کرے گی۔

ناگپور ۲ جولائی۔ معلوم ہوا ہے کہ گورنمنٹ ہند نے تمام پرائشل گورنمنٹوں کے نام دوسرے حکم جاری کئے ہیں۔ جن میں انہیں ہدایت کی گئی ہے۔ کہ وہ ہر ایک خبر اور ایڈیٹوریل نوٹ کی جان کے صوبہ کے اخبارات میں زلزلہ کوڑے کے متعلق شائع ہونا دیکھ بھال کیا کریں۔

الہ آباد ۲ جولائی۔ معلوم ہوا ہے کہ پوری میں حکام ضلع نے دفعہ ۳۰ نافذ کر دی ہے۔ اور پبلک ہلبوں نیز باجر کے ساتھ بلوں اور عام گزرگاہوں پر پانچ سے زائد اشخاص کا اجتماع ممنوع قرار دیا ہے۔ یہ جگہ ہندوں کا ذریعہ بکڑ ہے۔

نیلور ۲ جولائی۔ کہا جاتا ہے۔ کہ ایک کھار کی چند اشخاص کے ساتھ دشمنی تھی۔ اس کے دشمنوں نے اس کے ہاتھ پاؤں باندھ کر اسے اسی بھٹ میں ڈال دیا جہاں وہ کام کرتا تھا۔ اور وہ امداد کے پہنچنے سے قبل جل کر راکھ ہو گیا۔

شملہ ۲ جولائی۔ پہلے خبر ملی تھی۔ کہ وائسرائے ہند ۲ جولائی کو اسمبلی کے اجلاس میں تقریر کریں گے۔ مگر اب معلوم ہوا ہے کہ آپ ۱۶ نومبر کو ہر دو ایوانوں کے مشترکہ اجلاس میں تقریر کریں گے۔

ناگ پور ۲ جولائی۔ معلوم ہوا ہے کہ سر جسٹس بلک دہلی ناگ پور ناٹیکورٹ کے جو جنوری سلسلہ میں قائم ہوگا۔ پہلے چیف جسٹس مقرر کئے جائیں گے۔

لاہور ۲ جولائی۔ پنجاب کونسل کا آئندہ اجلاس ۲۹ جولائی کو بنگالہ سٹیٹیوٹ اسمبلی کے چیمبر میں منعقد ہوگا۔ غیر سرکاری بیزولیشن ۷ اراگت کو پیش ہونگے۔

الہ آباد ۲ جولائی۔ معلوم ہوا ہے کہ پنڈت جواہر لال نہرو کے وزن میں ۱۵ پونڈ کی کمی واقع ہو گئی ہے۔ جس سے آپ کے رشتہ داروں اور دوستوں کو بہت تشویش ہے۔

الہ آباد یکم جولائی۔ یو۔ پی۔ گورنمنٹ نے کچھ قیدیوں کی قبل از وقت رہائی کے احکام جاری کر دیئے ہیں۔ معمولی سزاؤں والے وہ قیدی جو آدمی سزائیں بھگت چکے ہیں۔ رہا کر دیئے جائیں گے۔ نیز وہ بھی جن کی سبب جنوری سلسلہ میں ختم ہونے والی ہے ۱۵ جولائی تک اس پر عمل ہو جائے گا۔

بمبئی ۲ جولائی۔ معلوم ہوا ہے کہ پبلٹی کمیٹی کے نام سے ادرا ایک لاکھ کے سرمایہ سے یہاں ایک کمپنی قائم ہو رہی ہے جو فری پریس جرنل کو جو بیس ہزار کی قیمت کی ضلعی سے بند ہو گیا ہے۔ خرید کر چلائی۔

شملہ ۲ جولائی۔ کمانڈر انچیف آج کوٹر روانہ ہو جائیں گے۔ آپ کے داں جانے کا مقصد یہ ہے۔ کہ تمام حالات کا موقع پر معائنہ کریں۔ اور مقامی حکام سے کوڑے کے مستقبل کے متعلق تبادلہ خیالات کریں۔ آپ ۶ جولائی کو واپس آجائیں گے۔

یرلن یکم جولائی۔ ایک بھاری جرم کے سامنے تقریر کرتے ہوئے ٹیلر کے دست بازو ہر گولڈ نے کہا۔ کہ برطانیہ نے جرمنی کے ساتھ پھر معاہدہ کیا ہے۔ جو اس بات کا ثبوت ہے۔ کہ جرمنی پھر لوہیت پرست ہو گیا ہے۔ ہم کسی کو دھمکانا نہیں چاہتے۔ اور نہ یہ چاہتے ہیں۔ کہ کوئی ہم کو دھمکائے۔

فوج اور نامی پارٹی ملک میں اندرونی اور بیرونی طور پر امن قائم رکھنا چاہتی ہے۔ ہٹلر ہمیشہ راستی پر چلتا ہے۔ اور جرمنی کے مزدوروں کے لئے دوٹی مہیا کرنا چاہتا ہے۔ یہ خیال بھی اب کسی کو دل میں نہیں لانا چاہئے۔ کہ جرمنی لیگ آف نیشنز میں پھرتا رہے گا۔

نتھیا گلی۔ یکم جولائی۔ کابل گزٹ

میں اعلان کیا گیا ہے۔ کہ عبدالرحیم خاں گورنہرات کو ذریعہ تمیزات مقرر کیا گیا ہے۔ اور علامہ فاروق خاں کو ان کی جگہ گورنہرات مقرر کیا گیا ہے۔ اسی طرح گورنروں اور افسروں میں اور بھی بہت سی تبدیلیاں کر دی گئی ہیں۔

واشنگٹن یکم جولائی۔ کوئٹہ کی کانوں میں ہڑتال کا اعلان واپس لے لیا گیا ہے۔ انجمن کارکنان کے پریذیڈنٹ کا بیان ہے۔ کہ میں نے کانوں کے مالکوں سے اس بات پر اتفاق کر لیا ہے۔ کہ مزدور ۱۳ جولائی تک زیادہ اجرتوں پر کام کریں گے۔

میرپور ۲۱ ستمبر ۲۱ جولائی۔ مسٹر ڈیل اور میکین نے سلسلہ میں ۶۴۷ گھنٹے اور ۲۸ سٹنٹ سلسل ہوا ہیں۔ پرواز کر کے جو ریکارڈ قائم کیا تھا۔ اسے مسٹر فریڈ اور اکیٹر دو بھائیوں نے سلسل ۲۷ یوم ہوا میں رکھ کر توڑ دیا ہے۔

لاہور ۲ جولائی۔ شہید گنج پرستور پولیس کا زبردست پیرہ متعین ہے۔ اس کے علاوہ ادھر ادھر بازاروں میں سوار اور پیدل پولیس گشت کر رہی ہے۔ باہر سے سکھوں کے زبردست جتھے آ رہے ہیں۔ ڈپٹی کمشنر نے ایک اعلان کیا ہے۔ کہ اگر یہی حالت رہی۔ تو شہر کا امن و امان خطرہ میں ہے۔ پبلک کو چاہئے۔ کہ بے بنیاد خبروں کی تردید کریں۔ اور فرقہ دارانہ یک جہتی پیدا کریں۔ مسجد اور گوردوارہ دونوں بالکل محفوظ ہیں۔ اور حکام کے فیصلہ تک بالکل محفوظ رہیں گے۔ اگر کوئی شرارت کی گئی۔ تو اسے فوراً دبا دیا جائے گا۔

سرنگر ۲ جولائی۔ حکومت کشمیر نے فیصلہ کیا ہے۔ کہ اگر آلوؤں کے بیج کی کاشت کرنے والے محکمہ زراعت کا سرٹیفکیٹ پیش کریں۔ تو ان سے محصول نہ لیا جائے گا۔

لاہور ۲ جولائی۔ آج وائسرائے ہند اور لیڈی ولنگڈن کوٹہ جاتے ہوئے یہاں اترے۔ اور آٹھ بجے میوہسپتال میں

کوٹہ کے مجرمدین کے معائنہ کے لئے تشریف لے گئے۔ اور تمام وارڈوں کا معائنہ کیا۔ لیڈی ولنگڈن نے ہر مجروح سے اس کا حال پوچھا۔ ان سے اظہارِ ہمدردی کیا۔ اور اکثر کے ساتھ مصافحہ کیا۔ آپ نے گورنمنٹ ہاؤس میں پنجاب کے کسی موزرین سے ملاقات کی۔ اور ان کے ساتھ کوٹہ کے مسائل پر تبادلہ خیالات کیا۔ شام کو آپ ملتان روانہ ہو گئے۔ جہاں سے کوٹہ جائیں گے۔ ایک آرڈو میں ایک تیرہ سالہ لڑکی نے وائسرائے کا ہاتھ پکڑ کر کہا۔ کہ میری دونوں ٹانگیں کاٹتے وقت ڈاکٹروں نے وعدہ کیا تھا۔ کہ نئی ٹانگیں لگوا دیں گے۔ اب ان سے کہئے۔ کہ وعدہ پورا کریں۔ خود وائسرائے نے اور ڈاکٹروں نے اسے تسلی دی۔ کہ وعدہ پورا کیا جائیگا۔

دہلی ۲ جولائی۔ چھ آدمیوں کے نام ترمیم ضابطہ فرجدار سی پنجاب کے ماتحت نوٹس جاری کئے گئے ہیں۔ کہ وہ کسی سیاسی سرگرمی میں حصہ نہ لیں۔ ایک کے حدود بلدیہ سے ۲ گھنٹے کے اندر اندر نکل جانے کا حکم دیا گیا ہے۔ ایک کو حدود بلدیہ سے باہر جانے سے روک دیا گیا ہے۔ ایک کو اس وارڈ سے جہاں وہ رہتا تھا رکھنا ہے۔ باہر جانے کی ممانعت کر دی گئی ہے۔ یہ احکام سرخ پوسٹر اور انقلابی اشتہارات تقسیم کرنے کے سلسلہ میں دیئے گئے ہیں۔

امرتسر ۲ جولائی۔ لارڈ ڈیلبری ولنگڈن آج پانچ بجے شام دربار صاحب میں آئے۔ وائسرائے نے دربار صاحب میں ایک سو روپیہ چڑھاوا چڑھایا۔ اور اکال تخت پر ۵۱ روپے۔ پارٹی ڈیڑھ گھنٹہ تک دہاں رہی۔ اور اسے تاریخی جواہرات اور ہتھیار دکھائے گئے۔

نیویارک (بذریعہ ڈاک) امریکن راکٹ سوسائٹی آجکل حیرت ناک تجربوں میں مصروف ہے۔ اور ایسے راکٹ تیار کرنے میں مصروف ہے۔ جو سات میل فی سیکنڈ کی رفتار سے ہوا میں پرواز کریں گے۔ ان کے ذریعہ چاند تک پہنچنے کی کوشش کی جائیگی۔ اس قسم کے راکٹوں سے ایک گھنٹہ میں لنڈن سے پیرس اور ڈیڑھ گھنٹہ میں لنڈن سے امریکہ پہنچا جاسکے گا۔